
ಕವಿ ಸಾಹಿತಿ ಸಾಮಾಜಿಕ ಧುರೀಣ 


ಮೊಳೆಂತೂರು ಕೃಷ್ಣ ಪ್ರಭು 


ಲೇಖಕರು : 
: ನೀರ್ಪಾಜೆ ಭೀಮ ಭಟ್‌, ಕನ್ಯಾನ 


1998 


ಆಕಾ ಷಾ 


ಕವಿ ಸಾಹಿತಿ ಸಾಮಾಜಿಕ ಧುರೀಣ ಬೊಳಂತೂರು ಕೃಷ್ಣ ಪ್ರಭು 


Kavi 5801 Samajika Dhurina Bolanthoor Krishna 
Prabhu 


ಪ್ರಕಾಶಕರು ; ಬೊಳಂತೂರು ಕೃಷ್ಣ ಪ್ರಭು ಮೆಮೋರಿಯಲ್‌ ಟ್ರಸ್ಟ್‌ 


ಬಂಟ್ವಾಳ 


ಲೆಖಕರು ; ನೀರ್ಪಾಜೆ ಭೀಮ ಭಟ್‌, ಕನ್ಯಾನ 


ಹಕ್ಕುಗಳು '; ಬೊಳಂತೂರು ಕೃಷ್ಣ ಪ್ರಭು ಮೆಮೋರಿಯಲ್‌ ಟ್ರಸ್ಟ್‌, 
ಬಂಟ್ವಾಳ 


ಪ್ರತಿಗಳು ; 1000 


ಮುದ್ರಣ ; ವಿಕ್ಟೋರಿಯಾ ಮುದ್ರಾಶಾಲೆ. ಬಂಟ್ವಾಳ. Ph : 23398 
ಡಿ.ಟಿ.ಪಿ. ; ರವಳ್‌ ಲೇಸರ್‌ ಟೆಕ್‌, ಬಂಟ್ವಾಳ. ph : 23398 


ತಾಲೂಕು ಆರನೇ ಕನ್ನಡ ಸಾ 
ಟಿಸಲಾದ ಇಂಚರವೆಂಬ ಸ 
ಸಿದ್ದ ಸಂದರ್ಭದಲ್ಲಿ ಇರಾ ಪರಿಸರದ ಸಾ 
ಪರಿಚಯವನ್ನು ಪ ಮಾಡುವ ಪ್ರಯತ್ನ ನಡೆಸುತ್ತಿದ್ದಾ 


ಬೊಳಂತೂರು ಹೆ ಪ್ರಭುಗಳ ವಿಚಾರಗಳನ್ನು ಸಂಪಾದಿಸುವ 


ಪ್ರಯತ್ನಕ್ಕೆ ನೆರವಾದವರು ಬಂಟ್ವಾಳ ವಿಕ್ಟೋರಿಯಾ ಮುದ್ರಾ 
ತುಲೆ ಮಾಲಕರಾದ ತ್ರೀ ಪ್ರಭಾಕರ ಪ್ರಭುಗಳು ನಮ್ಮೊ 
ನಡೆದ ಸ ೦ಭಾಷಣೆಯ ಪರಿಣಾಮವಾಗಿ ಶ್ರೀ ಕ 


ಎಷ್ಟು ಪ್ರಬುದ್ಧವಾಗಿತ್ತು ಎಂಬುದು ಇಂದಿಗೂ ಸ್ಮರಣಿಯ 
ವೆನಿಸುತ್ತದೆ. ಅವರ ಉಚ್ಛ ಸ್ತರದ ಭಾವನೆಗಳ: ಇಂಥ ಪ್ರಕಟಣೆಯ 
ಮೂಲಕ ಅಂಥ ಕೃತಕೃತ್ಯತೆ ಹೊಂದಿರುತ್ತಾರೆ. ಎಂದು 


ತಿಳಿದಿದ್ದೇನೆ. ಇಂಡಿ" ಯತ್ನ ಅಲ್ಲಲ್ಲಿ ಆದಷ್ಟು ಹೆಚ್ಚು 


ನಡೆಯಬೇಕು, ಎಂದು ನಂಬಿದ್ದೇನೆ. ಕನ್ನಡದ ಓದುಗರಿಗೆ 
ಗ್ರಾಮೀಣ ಪರಿಸರದ ಎಲೆಯ ಮರೆಯ ಇಂಧ ಕವಿಗಳು ಸ್ಫೂರ್ತಿ 
ನೀಡಲಿ ಎಂದು ಹಾರೈಸುತ್ತೇನೆ. 


ಕವಿ ಸಾಹಿತಿ ಸಾಮಾಜಿಕ ಧುರೀಣ 
ಬೊೂಳೆಗಹೂಗ] ಕೃಷ್ಣ ಷಸ 


ಇಟಗ ಗೂ ಅರ 


ಬೊಳಂತೂರು ಬಂಟ್ವಾಳ ತಾಲೂಕಿಗೆ ಸೇರಿದ ಒಂದು ಹಳ್ಳಿ! 


ಸುಂದರವಾದ, ಹಚ್ಚ ಹಸುರಿನ ತರುಲತೆ-ಪೈರುಪಚ್ಚಿಗಳಿಂದ ಕಂಗೊಳಿಸುವ ನಿಸರ್ಗ 
ದೇವತೆಯ ಆಡುಂಬೊಲ ! ಇಲ್ಲಿನ ಪ್ರಶಾಂತ ಮಧುರ ವಾತಾವರಣವು ರಸಿಕರ 
ಹೃದಯವನ್ನು ರಂಜಿಸುವ ಮೋಹಕತೆ-ಮಾದಕತೆಗಳಿಂದ ಆಕರ್ಷಣೀಯವೆನಿಸಿದೆ. 


ಕನ್ನಡದ ಕತ್ತುರಿಯ ಸುಗಂಧವನ್ನು ಬಿತ್ತರಿಸಿದ ಕವಿಯೊಬ್ಬರು ಈ 
ಪರಿಸರದಿಂದ ಮೂಡಿಬಂದುದರಲ್ಲಿ ಅಚ್ಚರಿಯೇನಿಲ್ಲ! ಗತಶತಮಾನದ 
ಕೊನೆಯಂಚಿನಲ್ಲಿ ಜನಿಸಿದ, (ಶ್ರೀ ಬೊಳಂತೂರು ಕೃಷ್ಣ ಪ್ರಭುಗಳು ಈ ಶತಮಾನದ 
ಆದಿಯ ದಶಕಗಳಲ್ಲಿಹೆಸರಾಂತ ಬರಹಗಾರರಲ್ಲೊಬ್ಬರಾಗಿದ್ದರು. ಬಂಟ್ವಾಳ 
ತಾಲೂಕಿನ ಬೊಳಂತೂರು ಗ್ರಾಮದಲ್ಲಿ 30-11-1882ರಲ್ಲಿ ಜನಿಸಿದ 
(ಶ್ರೀಯುತರು ಉತ್ತಮ ಕವಿಗಳಾಗಿ ರಾಷ್ಟ್ರಭಕ್ತರಾಗಿ ದೈವಭಕ್ತರಾಗಿ ಕೂಡಾ 
ಹೆಸರಾಗಿದ್ದರು. 


ಮನೆಮಂದಿ ಬಂಧು ಬಳಗದವರಿಂದ ದಾಸಪ್ಪ ಪ್ರಭು ಎಂಬುದಾಗಿ 
ಕರೆಸಿಕೊಳ್ಳುತ್ತಿದ್ದ (ಶ್ರೀಯುತರು ಬೊಳಂತೂರು ಗೋವಿಂದ ಪ್ರಭುಗಳ ಏಕಮಾತ್ರ 
ಪುತ್ರ ಬಂಟ್ವಾಳ ಸಾಹುಕಾರ ರಾಮಚಂದ್ರ ಪ್ರಭುಗಳ ಪುತ್ರಿ ಪೊಮ್ಮಿ ಎಂಬುವರೇ 
ಇವರ ಮಾತೃಶ್ರೀಯವರು. 


ಸಾಹುಕಾರ ಕುಟುಂಬದಲ್ಲಿ ಗಂಡು ಸಂತತಿಯಿರಲಿಲ್ಲ. ಸೋದರ 
ಮಾವ ಶ್ರೀನಿವಾಸ ಪ್ರಭುಗಳು ಎರಡರ ಹರೆಯದ ಕೃಷ್ಣ ಪ್ರಭುಗಳನ್ನು 
ಬೊಳಂತೂರಿನಿಂದ ಬಂಟ್ವಾಳಕ್ಕೆ ಕರೆತಂದು ಸಾಕಿ ಸಲಹಿದರು ! ಸ್ಥಳೀಯ ಬಾಸೆಲ್‌ 
ಮಿಶನ್‌ ಶಾಲೆಯಲ್ಲಿ ಇವರ ವಿದ್ಯಾಭ್ಯಾಸ ಏಳನೇ ತರಗತಿಯ ತನಕ ನಡೆಯಿತು. 
ವಿದ್ಯಾರ್ಥಿಯಾಗಿದ್ದಾಗಲೇ ಇವರಿಗೆ ಅಪಾರವಾದ ದೈವಭಕ್ತಿ. 


ಸಾಹಿತ್ಯದ ಬಗ್ಗೆ . ಒಲವು, ಹೊಸಹೊಸ ವಿಚಾರಗಳನ್ನು ಗ್ರಹಿಸುವ ಮತ್ತು 
ಸಂಗ್ರಹಿಸುವ ಆಸಕ್ತಿಯಿತ್ತು. ಶ್ರೀಯುತರು ಬಾಲ್ಯದಲ್ಲಿ ಬಂಟ್ವಾಳದಲ್ಲಿ ತಮ್ಮ 
ಬಂಧುಗಳ ಆಶ್ರಯದಲ್ಲಿದ್ದಾಗ ಹಲವಾರು ವಿಚಾರಗಳಲ್ಲಿ ಆಸಕ್ತಿ ಬೆಳೆಸಿಕೊಂಡರು. 
ಅಧ್ಯಯನಕ್ಕೆ ತಕ್ಕ ಅನುಕೂಲತೆಗಳೂ ಇಲ್ಲಿ ಒದಗಿ ಬಂದವು. ಇವರ ಬಂಧುಗಳು 
ಪೂನಾದಲ್ಲಿದ್ದರು. ಅವರು ಆಗಾಗ ಬಂಟ್ವಾಳಕ್ಕೆ ಬರುತ್ತಿದ್ದರು. ಮರಾಠಿ ಭಾಷೆಯ 
ಸಂಪರ್ಕ ಇವರಿಗೂ ಉಂಟಾಯಿತು. ಬಂಟ್ವಾಳ ಮನೆಯಲ್ಲಿ ಮರಾಠಿ ಗ್ರಂಥಗಳ 
ಓದು ಸದಾ ನಡೆಯುತಿತ್ತು. ಮರಾಠಿ ಮತ್ತು ಕೊಂಕಣಿ ವಿಕಟ ಸೋದರ 
ಬಭಾಷೆಗಳಾದ:ದರಿಂದ ಇವರಿಗೆ ಈ ಎರಡೂ ಭಾಷೆಗಳ ಪರಿಣತಿ 
ಮನೆಯಲ್ಲಿ ಮಧ್ಯಾಹ್ನ ಎರಡು ಗಂಟೆಯಿಂದ ನಾಲ್ಕು ಗಂಟೆ ತನಕ ಓದುವ ಪರಿಪಾಠ 
ಅಂದು ಬಂಟ್ವಾಳದ ಮನೆಗಳಲ್ಲಿ ನಡೆಯುತ್ತಿದ್ದುದರಿಂದ ಪ್ರಭುಗಳಿಗೆ ಭಾಷಾಜ್ಞಾನ, 
ವಿಷಯ ಪರಿಜ್ಞಾನ, ದೈವಭಕ್ತಿ, ತಿಳಿವಳಿಕೆ ಹೆಚ್ಚಲು ಸಾಧ್ಯವಾಯಿತು. ಪ್ರಸಿದ್ದ 
ಮರಾಠಿ ನಾಟಕ ಸಂಗೀತ ಸೌಭದ್ರ ಮೊದಲಾದವುಗಳ ಪರಿಚಯವನ್ನು ಅವರು 
ಮಾಡಿಕೊಳ್ಳಲು ಅನುವಾಯಿತು. 


ಸ್ವಾತಂತ್ರ್ಯದ ಕಿಡಿ : 


(ಶ್ರೀ ಕೃಷ್ಣ ಪ್ರಭುಗಳು ಓರ್ವ ತತ್ವನಿಷ್ಠ ಕವಿ ಲೇಖಕರಾಗಿ 
ರಾಷ್ಟ್ರಾಭಿಮಾನಿಯಾಗಿದ್ದಾರೆ. ಸ್ವಾತಂತ್ರ್ಯದ ಕಿಡಿ ಸರ್ವತ್ರ ಉರಿಯುತ್ತಿದ್ದ 
ದಿನಗಳಲ್ಲಿ ಶ್ರೀ ಪ್ರಭುಗಳು ಬಂಟ್ವಾಳ ಪರಿಸರದಲ್ಲಿ ಅದನ್ನುಉದ್ದೀಪನಗೊಳಿಸುವ 
ಕಾಯಕವನ್ನು ಶ್ರದ್ಧೆಯಿಂದ ನಡೆಸಿಕೊಟ್ಟಿದ್ದಾರೆ. 


ಉಪ್ಪು ಬೇಕೆ ಉಪ್ಪು ಪರಿಶುದ್ಧ ಉಪ್ಪು !! 

ತಪ್ಪು ತೆರಿಗೆಗಳ ಒಪ್ಪದಿಹ ಉಪ್ಪು | 

ಸುಲಿಗೆ ನಿಲಿಸುವ ಉಪ್ಪು | ಸುಂಕವಿಲ್ಲದ ಉಪ್ಪು ॥ 
ಜಲನಿಧಿಯು ಕರೆದಿತ್ತ | ತಿಳಿನೀರಿನುಪ್ಪು !! 

ಬಿಳಿ ಮುಖಕೆ ಮಸಿ ಕಪ್ಪು ಬಳಸಿ ಭಂಗಿಸಿದುಪ್ಪು 
ಛಲದಂಕ ಗಾಂಧಿ ಮಹಾತ್ಮರ ಉಪ್ಪು ॥ 


ಹ 


ರ 


ಬ್ರಿಟಿಶರ ವಿರುದ್ಧ ಗಾಂಧೀಜಿ ಬಳಸಿದ ಉಪ್ಪಿನ ಸತ್ಕಾಗ್ರಹ 
ದೇಶದಾದ್ಯಂತ ತೀವ್ರ ಪರಿಣಾಮವನ್ನುಂಟುಮಾಡಿದ ಅಂದಿನ ದಿನಗಳಲ್ಲಿ ಶ್ರೀ 
ಪ್ರಭುಗಳು ಉಪ್ಪಿನ ಸತ್ಕಾಗ್ರಹದ ಸ್ಪಷ್ಟ ಚಿತ್ರವನ್ನು ಪಡಿಮೂಡಿಸುವ ಸಾಹಸವನ್ನು 
ನಡೆಸಿದವರು. ಬಿಳಿಯರ ಮುಖಕ್ಕೆ ಮಸಿಕಪ್ಪು ಬಳಿಯುವ ಹೋರಾಟದಲ್ಲಿ 
ಧೀರ ನಡಿಗೆಯಿಂದ ಹೆಜ್ಜೆಯಿಟ್ಟವರು! ಛಲದಂಕ ಮಲ್ಲ ಗಾಂಧಿ ಎಂಬುದಾಗಿ 
ಮಹಾತ್ಮರನ್ನು ಗೌರವಿಸಿ, ಉಜ್ವಲ ದೇಶಾಭಿಮಾನವನ್ನು ತೋರ್ಪಡಿಸಿದ ರಾಷ್ಟ್ರ 
ಭಕ್ತ ಕವಿ! ಇವರು ಪರಿಶುದ್ಧ ಉಪ್ಪು ಕೊಡುವ ಗಾಂಧೀಜಿಯ ಕರೆಯನ್ನು 
ರಾಷ್ಟ್ರೀಯತೆಯ ಕೆಚ್ಚನ್ನು ಜನರಿಗೆ ಮುಟ್ಟಿಸುವ ಅಸಾಧಾರಣ ಧೋರಣೆಯನ್ನು 


ಹೊಂದಿದ್ದರು. 
ಕೊಂಕಣಿ ಕೃತಿಗಳು 


ಕರ್ನಾಟಕ ರಾಜ್ಕದಲ್ಲಿ ಕೊಂಕಣಿ ಚಳುವಳಿ ಪ್ರಾರಂಭವಾಗಿ 
ಅರ್ಧಶತಮಾನ ಕಳೆಯಿತು. ಕೊಂಕಣಿಯಲ್ಲಿ ಕಥೆ, ಕವನ, ನಾಟಕ ಮೊದಲಾದ 
ರಚನೆಗಳನ್ನು ಮಾಡಿ ಕೃತಕೃತ್ಯರಾದವರಲ್ಲಿ ಬೋಳಂತೂರು ಕೃಷ್ಣ ಪ್ರಭು 
ಪ್ರಮುಖರು. ಕೇವಲ ಪ್ರಾಥಮಿಕ ಶಿಕ್ಷಣವನ್ನಷ್ಟೆ ಪಡೆದ ಇವರು ಕನ್ನಡ ಕೊಂಕಣಿ 
ಎರಡೂ ಭಾಷೆಗಳಲ್ಲಿ ಅಪಾರ ಪಾಂಡಿತ್ಯ ಪಡೆದು ಉತ್ತಮ ಕವಿಯಾಗಿ ಮೆರೆದಿರುವ 
ವಿಚಾರ ಅಚ್ಚರಿಯನ್ನುಂಟುಮಾಡುತ್ತದೆ. 18-11-82 ರಲ್ಲಿ ಗೌಡ ಸಾರಸ್ವತ 
ಬ್ರಾಹ್ಮಣ ಸಮಾಜದ ಒಂದು ಕುಟುಂಬದಲ್ಲಿ ಇವರ ಜನನವಾಯಿತು. ಸ್ವಂತ 
ಪರಿಶ್ರಮದಿಂದ ಇವರು ತಮ್ಮ ಸಾಹಿತ್ಯ ಪ್ರೀತಿಯನ್ನು ಬೆಳೆಸಿಕೊಂಡರು. ಬಂಗಾಳಿ, 
ಸಂಸ್ಕೃತದ ಪರಿಜ್ಞಾನ ಸಂಪಾದಿಸಿಕೊಂಡರು. ಮರಾಠಿ, ಬಂಗಾಳಿ ಕೃತಿಗಳ ಉತ್ತಮ 
ವಿಚಾರಗಳನ್ನು ಕನ್ನಡ ಹಾಗೂ ಕೊಂಕಣಿ ಭಾಷೆಗಳಲ್ಲಿ ಇವರು ಒದಗಿಸಲು 
ಸಮರ್ಥರಾದರು. 


ಮಂಗಳೂರಿನಲ್ಲಿ ಕೀರ್ತಿಶೇಷರಾದ ಅಮ್ಮೆಂಬಳ ಸುಬ್ರಾಯ ಪೈಗಳ 
ನೇತೃತ್ವದಲ್ಲಿ 1912ನೇ ಇಸ್ವಿಯಲ್ಲಿ ಪ್ರಾರಂಭವಾದ ಕೊಂಕಣಿ ಪರಿಷತ್ತು 
ಕೃಷ್ಣಪ್ರಭುಗಳ ಕೊಂಕಣಿ ಭಾಷಾಸೇವೆಗೆ ಎಡೆಮಾಡಿಕೊಟ್ಟಿತು. ಅವರು ತಮ್ಮ 


24ನೇ ವರ್ಷದಲ್ಲಿ ಚಂದ್ರಹಾಸ ನಾಟಕವನ್ನು ಕೊಂಕಣಿ ಭಾಷೆಯಲ್ಲಿ ಬರೆದು 
ಪ್ರಯೋಗಿಸಿದರು. ಅವರ ಸ್ವಂತ ಪ್ರಕಾಶನವಾದ ಸರಸ್ಕೃತಿ ಗ್ರಂಥಮಾಲೆಯ 
ಮೂಲಕ ಅದನ್ನು ಪ್ರಕಟಿಸಿದರು. ಅವರ ವೃತ್ತಿ ಜೀವನ ಪ್ರಾರಂಭವಾದುದು 
ಮೆಜಿಸ್ಟೇಟ್‌ ಕೋರ್ಟ್‌ನ ಕಾರಕೂನನಾಗಿ! ಅವರ ಕಾವ್ಯ ಪ್ರೇಮ 
ಸಾಹಿತ್ಕಾಭಿರುಚಿಯಿಂದ ಮುದ್ರಣ ಪ್ರಕಾಶನಗಳ ಆಸಕ್ತಿ ಅವರಲ್ಲಿ ಬಲವಾಗಿ 
ಚಿಗುರಿತು. ಬಂಟ್ವಾಳದಲ್ಲಿ ಪ್ರಥಮ ಮುದ್ರಾಶಾಲೆ 1914ರಲ್ಲಿ ಇವರಿಂದ 
ಪ್ರಾರಂಭಿಸಲ್ಪಟ್ಟಿತು. ಮಂಗಳೂರಿನ ಯುನೈಟೆಡ್‌ ಆರ್ಟ್‌ ಪ್ರೆಸ್‌ ಬಂಟ್ವಾಳದ 
ದಿವಾಕರ ಛಾಪಖಾನೆಗೂ ಇವರೇ ಕಾರಣರು. 


ದಿ! ವಿ. ಎಸ್‌. ಕುಡ್ವರ ಸಂಪಾದಕತ್ವದಲ್ಲಿ ಮಂಗಳೂರಿನಿಂದ 
ಪ್ರಕಟವಾಗುತ್ತಿದ್ದ 'ಸಾರಸ್ವತ' ವೆಂಬ ಕೊಂಕಣಿ ಸಾಪ್ತಾಹಿಕದಲ್ಲಿ ಪ್ರಭುಗಳ 
ಹಲವಾರು ಕವಿತೆಗಳು ಕೊಂಕಣಿಯಲ್ಲಿ ಬೆಳಕು ಕಂಡಿವೆ. ಇವರ ಚಂದ್ರಹಾಸ ನಾಟಕ 
ಅವರ ಜೀವಿತಾವಧಿಯಲ್ಲಿಯೇ ನಾಲ್ಕನೆ ಮುದ್ರಣ ಕಂಡಿದೆ. ಮತ್ತೆ ಐದನೇ 
ಆವೃತ್ತಿಯು ಬೋಳಂತೂರು ಕೃಷ್ಣ ಪ್ರಭು ಸ್ಮಾರಕ ಟ್ರಸ್ಟ್‌ ಮೂಲಕ ಅವರ 
ಜನ್ಮಶತಾಬ್ದಿಯ ಸಂದರ್ಭದಲ್ಲಿ ಪ್ರಕಟವಾಗಿದೆ. ಶ್ರೀ ಪ್ರಭುಗಳ ಕೊಂಕಣಿ 
ಪದಗಳು ಬಂಟ್ವಾಳ ಸರಸ್ವತೀ ಕಲಾ ಪ್ರಸಾರಕ ಸಂಘದ ಸದಸ್ಯರ ಮೂಲಕ 
ಮಂಗಳೂರು ಆಕಾಶವಾಣಿಯಿಂದ ಬಿತ್ತರಿಸಲ್ಪಟ್ಟಿದೆ. 


ಜಾತ್ಕಾ ಕೊಂಕಣಿಯವರಾದ ಶ್ರೀಯುತರು ತಮ್ಮ ಆಡುಭಾಷೆಯಲ್ಲಿ 
ಬಹಳಷ್ಟು ಕೃತಿಗಳನ್ನು ರಚಿಸಿದ್ದಾರೆ. ಕೊಂಕಣಿ ಸಂಗೀತ ಚಂದ್ರಹಾಸ ನಾಟಕ ಇವರ 
ಜನಪ್ರಿಯ ನಾಟಕವೆಂದು ಖ್ಯಾತವಾದರೆ ಪ್ರಹ್ಲಾದ ಚರಿತ್ರೆ, ದ್ರೌಪದೀ 
ವಸ್ತ್ರಾಪಹರಣ, ಧ್ರುವಚರಿತ್ರೆ, ಶ್ರೀ ಕೃಷ್ಣ ಜನ್ಮಾಷ್ಟಮಿ, ನಳಚರಿತ್ರೆ, ಕೃಷ್ಣ 
ಸತ್ಯಭಾಮಾ ಸಂವಾದ ಮೊದಲಾದ ಇವರ ನಾಟಕಗಳು ಬಂಟ್ವಾಳ ಶ್ರೀ 
ವೆಂಕಟರಮಣ ಸ್ವಾಮಿ ವಿದ್ಯಾಲಯದ ರಂಗಭೂಮಿಯಲ್ಲಿ ಪ್ರದರ್ಶಿತವಾಗಿ 
ಜನಪ್ರಿಯವೆನಿಸಿವೆ. ನಾಟಕ ಮಾಧ್ಯಮದ ಮೂಲಕ ಇವರು ಊರ ಹತ್ತು 
ಸಮಸ್ತರನ್ನು ಆಬಾಲವೃದ್ಧರೆನ್ನದೆ ಸೆರೆ ಹಿಡಿದಿದ್ದರು. ಜನರ ನೈತಿಕ ಜೀವನವನ್ನು 
ರೂಪಿಸುವ ಇರಾದೆ ಅವರಲ್ಲಿ ರೂಢಮೂಲವಾಗಿತ್ತು. ಭಕ್ತಿಪ್ರಧಾನ ನಾಟಕಗಳ 
ಮೂಲಕ 


lcd SU AT i ಸಗಟು 


ಜನರಲ್ಲಿ ಸದ್ಭಾವನೆ ಬೇರೂರುವಂತೆ ಮಾಡುವ ಪ್ರಯತ್ನದಲ್ಲಿ ಅವರು ಸಫಲತೆ 
ಸಾಧಿಸಿದ್ದರು. ಕೊಂಕಣಿ ಭಾಷೆ ಅಂದಿನ ದಿನಗಳಲ್ಲಿ ಅಲಕ್ಷಿತವಾಗಿದ್ದರೂ ಅವರು 
ಭಾಷೆಯ ಏಳ್ಗೆ ಸಾಹಿತ್ಯರಚನೆಯ ಮೂಲಕ ಏನು ಸಾಧ್ಯ ಎಂಬುದನ್ನು ಮಾಡಿ 
ತೋರಿಸಿದ್ದಾರೆ. ಬಂಟ್ವಾಳ ಪರಿಸರದ ಅಂದಿನ ಜನರು ಇವರ ನಾಟಕಗಳ 
ರುಚಿಯನ್ನುಂಡವರು ಇಂದಿಗೂ ಅಂತಹ ದಿನಗಳನ್ನು ಸ್ಮರಿಸುತ್ತಿದ್ದಾರೆ. ಸಾಹಿತ್ಯ, 
ಸಂಗೀತ, ನಘೊಕೀಯತೆ, ರಂಗಲಕ್ಷಣಗಳ ಚತುರ ನಿರೂಪಣೆಯನ್ನು ಅವರ 
ನಾಟಕಗಳು ಸಮರ್ಪಕವಾಗಿ ಸಾಧಿಸಿವೆ. ಪೌರಾಣಿಕ ಕಲ್ಪನೆಯನ್ನು ಜನಮನದಲ್ಲಿ 
ಅಚ್ಚಳಿಯದೆ ಉಳಿಯುವಂತೆ ಮಾಡುವ ಕಡಾನಕಗಳನ್ನು ಅವರು 
ಆರಿಸಿಕೊಂಡಿದ್ದುದರಲ್ಲಿ ದೈವಭಕ್ತಿಯ ರಹಸ್ಕವಿದೆ. ಸಮಾಜದ ಒಳಿತಿನ 
ದೃಷ್ಟಿಕೋನವಿದೆ. ಸಮಾಜ ಬಾಂಧವ್ಯದ ತಿರುಳು ನೆಲೆಯಾಗಿದೆ. 


ಸಣ್ಣವರ ಸುಬೋಧ ಶತಕ 


ಕನ್ನಡದಲ್ಲಿ ಬರೆಯುವ ಅಭಿರುಚಿಯನ್ನು ಇವರು ಬೆಳೆಸಿಕೊಂಡರು. 
ಕನ್ನಡದಲ್ಲಿ ಅನನ್ಮ ಪಾಂಡಿತ್ಯವನ್ನು ಸಂಪಾದಿಸಿದ ದಿ! ಪಂಡಿತ ಮುಳಿಯ 
ತಿಮ್ಮಪ್ಪಯ್ಯ, ದಿ! ರಾಷ್ಟ್ರಕವಿ ಮಂಜೇಶ್ವರ ಗೋವಿಂದ ಪೈ, ದಿ! ಪಂಜೆ 
ಮಂಗೇಶರಾಯರು ಮೊದಲಾದವರೊಡನೆ ಇವರು ಸಂಪರ್ಕ ಹೊಂದಿದ್ದರು. 
ನೈತಿಕ-ಸಾಮಾಜಿಕ ಮೌಲ್ಯಗಳುಳ್ಳ ಕವನಗಳ ರಚನೆಯಲ್ಲಿ ಇವರು ಎತ್ತಿದ ಕ್ಕೆ 
ಎನಿಸಿದರು. ಹಿರಿಯ ಕನ್ನಡ ಸಾಹಿತ್ಯಜ್ಞರ ಆದರಕ್ಕೆ ಇವರು ಪಾತ್ರರಾದರು. 
ಜನಸಾಮಾನ್ಯರಿಗೂ ಬೇಕಾಗುವ ಸರಳ ಸುಲಭ ಶೈಲಿಯಲ್ಲಿ ಕವನಗಳನ್ನು ರಚಿಸಿ 
ಖ್ಯಾತಿ ಪಡೆದರು. ಕನ್ನಡದಲ್ಲಿ ಇವರು ಬರೆದ “ಸಣ್ಣವರ ಸುಬೋಧ ಶತಕ" 
ದೊಡ್ಡವರಿಗೂ ಉಪಯುಕ್ತವಾಗುವಷ್ಟು ಸಾರಭರಿತವಾಗಿದೆ. ರಾಷ್ಟ್ರಕವಿ 
ಮಂಜೇಶ್ವರ ಗೋವಿಂದ ಪೈಗಳು ಈ ಕೃತಿಯ ಕುರಿತು ಬರೆದ ಸಾಲುಗಳು 
ಕೃತಿಯ ವೈಶಿಷ್ಟ್ಯವನ್ನು ಎತ್ತಿ ತೋರಿಸುತ್ತವೆ. "ಈ ಕೃತಿಯಲ್ಲಿಯ ದ್ವಿಪದಿಗಳು 
ಸೊಗಸಾಗಿವೆ. ಇವುಗಳಲ್ಲಿಯ ಸುಬೋಧವು ಚಿಕ್ಕವರ ತಿಳಿವಿಗೆ ಎಷ್ಟು 
ಸುಲಭವಾಗಿದೆಯೋ ಅವರ ಬುದ್ದಿಯ ಬೆಳವಿಗೆ ಅಷ್ಟೇ ಉಪಕಾರಿಯಾಗಿದೆ. ಶೈಲಿ 
ಲಘುವಾಗಿ ಅರ್ಥವು ಸವಿಯಾಗುವ ರಚನೆಯ ಯಾರು ತಾನೆ ಅಭಿನಂದಿಸರು 
9..... ಇಂತಹ ಗದ್ಮಪದ್ಮಕೃತಿಗಳನ್ನು 


ತಾವು ರಚಿಸಿ ಕನ್ನಡ ಸಾಹಿತ್ಯವನ್ನು ಓಗ್ಗಿಸುವಂತೆ ಪರಮಾತ್ಮನು ಅತುಗ್ರಸಿ ಸಲದು 
ನೆನ್ನ ಹಾರೈಕೆ.” 'ಸುಭೋದಶತಕವು ಮಕ್ಕಳ ಪಠನೆಗೆ ಯೋಗ್ಯವಾದ ದಕ್ಕ 
ಸೆರೆಳೆವೂ ಉದ್ದೋಧಕವೂ ಆದ ಭಾಷೆ. ಮಕ್ಕಳ ಸಾಹಿತ್ಯದಲ್ಲಿ ಇದಕ್ಕೆ 
ಯೋಗ್ಯಸ್ಥಾನವು ಸಲ್ಲತೆಕ್ಕದ್ದಿದೆ' ಎಂಬುದಾಗಿ ಮಂಗಳೂರಿನ ಪ್ರಸಿದ್ದ ವಾರಪತ್ರಿಕೆ 


ದೇಶಾಭಿಮಾನಿ ಹೇಳಿದೆ. : ೨: 8 
"ಪುಸ್ತಕದ ವಿಷಯವನ್ನು ಗ್ರಂಥಕರ್ತರು ಉದ್ದೇಶಪೊರ್ವಕವಾಗಿಯೆ- 


ಆರಿಸಿರುವರು.! ವಿದ್ಯಾರ್ಥಿಗಳು ಶಾಲೆಯಲ್ಲಿ ಕಲಿತ ಇತರೆ ವಿಷಯಗಳ್ನು ಒಂದು 
ವೇಳೆ ಮರೆತು ಬರಬಹುದು. ಅಧನೆ ಲ್ಲಿ ರೂಢಗೆ ಪತ ಲವನ ತೀರವ ಮಾತ್ರ 
ಕಡೆಯ ತನಕ ಉಳಿಯುವಂತಾದ್ದು. ಆದುದರಿಂದ ಶೀಲಕ್ಕೆ ಪ್ರಾಧಾನ್ಯವನ್ನು ಕೊಟ್ಟು 
ವಿದ್ಯಾಭ್ಯಾಸವನ್ನು ನಡೆಸುವೆಡೆಗಳಲ್ಲಿ ಸುಬೋದಧಕ್ಕೆ ವಪ ವಾಧ 
ಸ್ಥಾನವಿರಲೇಬೇಕು. ಚಿಕ್ಕ ಬಾಲಕರು ಇಂಥ ಯಾವ ನೀತಿಯ ತತ್ತ್ವ ರ್ಗಳನ್ನು ಕಲಿತು 
ಆಚೆರಣೆಯಲ್ಲಿ ತರಬೇಕೋ ಅಂಥ ಮಹತ್ವಪೂರ್ಣವಾದ: ತತ್ತ್ವಗಳನ್ನು ಈ 
ಗ್ರಂಥಕರ್ತರು ಒಂದುಗೂಡಿಸಿ, ಅವುಗಳನ್ನು ಸುಲಭ ಶಬ್ದಗಳಲ್ಲಿ ಅಚ್ಚುಕಟ್ಟು ದ 
ಭಾಷೆಯಲ್ಲಿ ಮಧುರವಾದ ಶೈಲಿಯಲ್ಲಿ ಪದ್ಮರೂಪವಾಗಿ ಬರೆದಿರುವುದರಿಂದ 


ತೆಜ್ಞ ಶ್ರೀ ಐ. ಕೆ. ಬಾಳಿಗರು ಮೇಲಿನಂತೆ ಬರೆದಿರುವುದು ಯಥಾರ್ಥವಾಗಿದೆ. 
ಕೃತಿಯ ಮುನ್ನುಡಿಯಲ್ಲಿ ಪಂಡಿತ ಮುಳಿಯ ತಿಮ್ಮ ಪ್ಪೆಯ್ಯನವರು ಕೃಷ್ಣ ಪ್ರಭುಗಳ 
ಕಾವ್ಕೆ ಶಕ್ತಿಯನ್ನು ಕೊಂಡಾಡಿದ್ದಾರೆ. 


| "ಸಣ್ಣವರ ಸುಭೋಧ ಶತಕ" ವೆಂಬ ಕೃತಿಯನ್ನು ಬರೆದ ಮಿತ್ರರಾದ 
ಬೊಳಂತೊರು ಕೃಷ್ಣ ಪ್ರಭುಗಳವರು ಕನ್ನಡಿಗರಡಿಗೆ ಒಪ್ಪಿಸಿರುತ್ತಾರೆ. ಹಲವು ಆಧುನಿಕ 
ಕವಿಗಳ ಕಾವ್ಯ ಘಲಗಳಂತೆ ಇದು ಭಾವನಾತರಂಗದಲ್ಲಿ ತೇಲಾಡುವುದಿಲ್ಲ. ಅಂಧ 
ಸೆಳೆತದ ಹರಿವುಳ್ಳ ಹೊಳೆಯಲ್ಲಿ ಇದು ಬೀಳಲೂ ಇಲ್ಲ. ಬಿದ್ದರೆ ಅವರೆಣಿಕೆಯಂತೆ 
ಚಿಕ್ಕ ಮಕ್ಕಳು ಹಾರಿ ಈಜಾಡಿ ಆ ಹಣ್ಣನ್ನು ಹಿಡಿಯಲಿಕ್ಕೆ ಸಾಧ್ಯವೂ ಇಲ್ಲ. 

ವರ ಎದೆಯದ್ದದೆನೀಡಿಳ್ಳ ಕೊಳದಲ್ಲಿ ಬದ್ದ 'ಮುಳುಗಿ ಮೂಡುತಿರುೂ: 
ರ ಈ ಸುಬೋಧ ಪೆದ್ಮಗಳು. ಈ ಹಣ್ಣುಗಳನ್ನು 


1 ಮನಶ್ಯರೀರಕ್ಕೆ ತಕ್ಕ ವ್ಯಾಯಾಮವು ಮುಂದಿನ ಘನಘನ 


| ಕಾವ್ಯಗಳಲ್ಲಿ pe ಆರೋಗ್ಯವೂ ಒದಗುತ್ತಾ ಬರುವುದೆಂದು 


ನಂಬಿರುತ್ತೇನೆ. ತಿಮ್ಮಪ್ಪಯ್ಕನವರ ಹಾರೈಕೆಯಂತೆ ಕವಿಗಳಾದ ಕೃಷ್ಣ ಪ್ರಭುಗಳು 
ಮನಶ್ಮ ೪೩ ಇತ್ತ ವಾ ಯಾಮವನ್ನೊದಗಿಸು ುವ ಕೆಲಸವನ್ನು ಯಶಸ್ವಿಯಾಗಿ 


ನಿರ್ವಹಿಸಿದ್ದಾರೆ. 


ಶ್ರೀ ಮಹಾದೇವನನು ಭಕ್ತಿಯಿಂ ಭಜಿಸು 
ಪ್ರೇಮೆದಿಂ ಗುರುಗಳಿಗೆ ಶಿರಬಾಗಿ ನಮಿಸು 
ತಂದೆ ತಾಯ್ಗಳೊಳಿರಿಸು ಶುದ್ಧ ಭಕ್ತಿಯನು 
ಮುಂದಕದರಿಂದ ಲೇಸುಂಟು ಕೇಳಿನ್ನು 
ಚಿಕ್ಕವನು ನೀನಾಗಿ ಬಗ್ಗಿ ಮಾತಾಡು 
ಬಂಧು ಬಾಂಧವಮಿತ್ರರೊಂದಿಗನುಕಾಲ 
ಸಂದೇಹಿಸದೆ ತೋರು ಸೌಜವ್ಮಶೀಲ 


ಗುರು ಹಿರಿಯರಲ್ಲಿ ಭಕ್ತಿ ತುಂಬಿರಬೇಕು. ಅದರಿಂದ ಜೀವನದಲ್ಲಿ 
ಉತ್ತಮ ಭವಿಷ್ಯವು ಕಾದಿದೆ. ಚಿಕ್ಕವರು ಬಗ್ಗಿ ತಗ್ಗಿ ನಡೆಯಬೇಕು. ಮಾತಾಡುವಾಗ 
ವಿನಯ ತುಂಬಿರಬೇಕು. ಸೌಜನ್ಯಶೀಲ ನಡವಳಿಕೆ ಸ್ನೇಹ-ಸೌಹಾರ್ದ 
ವೈವಹಾರವಿರಬೇಕು ಎಂದು ಅವರು ಸಾರಿದ್ದಾರೆ. ಇಂಥ ಹಿತೋಪದೇಶ ಪದ್ಯಗಳಲ್ಲಿ 
ತುಂಬಿ ತುಳುಕುತ್ತಿರುವುದನ್ನು ಗಮನಿಸಬಹುದು. 


ನಿಜ ಜನ್ಮ ಭೂಮಿಯೇ ತಾಯಿಯೆಂದೆಣಿಸು 
ಸಾವಧಾನದಿ ಮಾತೃಭೂಮಿಯನು ಭಜಿಸು 


ಟರ 7ನ ಇದು ಅವರ ರಾಷ್ಟ್ರಭಕ್ತಿಯನ್ನು ಸಂಕೇತಿಸುತ್ತದೆ. 


ಶ್‌ `' ಮಾತೃ ಭೂಮಿಯ ಬಗ್ಗೆ ಗೌರೆವಾದರೆ ತುಂಬಿಸುವ ಕೆಲಸ ಅವರ 
' ಗುರಿಯಾಗಿದ್ದಂತೆಯೇ, ವಿದ್ಮೆಯ ಗುರಿಯನ್ನು ಅವರು ಸೊಗಸಾಗಿ ಸರಳವಾಗಿ 


ತೋರಿದ್ದಾರೆ. ವಿಶಾಲವಾದ ವಿಶ್ವವೇ ಪಾಠಶಾಲೆ, ಉತ್ತಮ ನಡತೆಯೇ ಇಲ್ಲಿ 
ಓದುವ-ಕಳಿಯುವ ಪಾಠ! ಕೆಟ್ಟನಡತೆ ಶ್ಶಾಜ್ಯ.! ಪುಸ್ತಕದ ಬದನೆಕಾಯಿ ಶಿನ್ನಲು 
ಬರುವುದಿಲ್ಲ! ಖುಸ್ತಕಗಳನ್ನೋದಿ ಮಾಡುವುದೇನು ? ಒಳ್ಳೆಯ ನಡತೆ ಕಲಿತರೆ 
ಅದಕ್ಕಿಂತ ಮಿಗಿಲಾದ ವಿದ್ಮೆ ಇನ್ನೊಂದಿಲ್ಲ! ಇಂತಹ ಆಶಯಗಳನ್ನು ಅವರು 
ಸೊಗಸಾಗಿ ಪ್ರತಿಪಾದಿಸಿದ್ದಾರೆ. 


ಫಿ ಈ ತಾ 
ಲೋಕವಿದು ದೇವನರ್ಮಿತ ಪಾಠಶಾಲೆ 


ಆ ದುಷ್ಟ ದುರ್ವರ್ತನದಲಿ ದ 


ತ ಜಂಗಡೆಸಾ ಮ್‌ ್‌್‌ 
ಪ್ರತ ಕವಾಗಿ 


wc es ೬.1 


೬ 
ಮತ್ತೇನಿಹುದು ಬೇರೆ ಪುಸ್ತಕಗಳೊಳಗೆ 
ಸ್ಯಾ ಭಾ 
ಇಲ್ಲಿ ಜಗತ್ತೇ ಪಾಠಶಾಲೆ, ಸದ್ರತ : ಇಲ್ಲಿ ಕಳಿಯತಕ್ಕ ಪಾಠ 
ಎಂಬುದನ್ನು ಮನಮುಟ್ಟುವಂತೆ ತಿಳಿಸಿದ ವಿಧಾನ ಎನೊ ನದು ಮಾರ್ಮಿಕ! ಸರಳ? 


ಗಾ: ಧಿಕ್ಕರಿಸಬೇಡ 

ಅರ್ಥ Le | ಸ್ನೇಹಕ್ಕೆ ಶೂಲ 


೬ 


ಅತಿಥಿ ಸತ್ಕಾರದ ಬಗ್ಗೆ ಅವರ ಕಾಳಜಿ ಎದ್ದು ಕಾಣುತ್ತದೆ. ಅತಿಥಿ ದೇವೋಭವ 
ಎಂಬುದನ್ನು ಸರಳವಾಗಿ ಅವರು ಹೇಳುತ್ತಾರೆ. ಮಿತ್ರ ಶತ್ರುಗಳ ಬಗ್ಗೆ ಅವರು ಸಲಹೆ 
ಕೊಡುತ್ತಾರೆ. ಸ್ನೇಹಿತರಲ್ಲಿ ಸಾಲ ಮಾಡುವುದು ಬೇಡ! ಸಾಲವು ಶೂಲವೆಂದು 
ತಿಳಿಸುತ್ತಾರೆ. ಇಂಥ ನೀತಿ ಬೋಧೆ ಮಾಡುವ ಕವಿ ಆಪದ್ಭಾಂಧವರಾಗಿ ಒದಗಿದ್ದಾರೆ. 


K sca Kk 


ದುಷ್ಟನೊಳು ಸ್ನೇಹವನು ಮಾಡಲದರಿಂದ 
ಶಿಷ್ಟನಿಗು ತಪ್ಪದ್ಕೆ ಕಷ್ಟ ನಿರ್ಬಂಧ 

ಎನ್ನುವ ಕವಿ 
ಕೃಪಣನೊಳು ಸ್ನೇಹವನು ಬಳಸದಿರು ವೃರ್ಥ 
ವಿಪುಲ ಸುಖ ದುಃಖದೊಳು ಬಿಡನವನ ಸ್ವಾರ್ಥ 


ಯೌವನವು ಜೀವನದ ಮುಖ್ಯ ಘಟ್ಟ ತಾನೇ | ಆಗ ಒಳಿತು ಮಾಡುವ 
ಎಲ್ಲಾ ಅವಕಾಶಗಳು ಸಿಗುತ್ತವೆ. ಮಾನವನಾಗಿ ಜನಿಸಿ, ಉತ್ತಮ ಕೆಲಸಗಳನ್ನು 
ಮಾಡುವ ಅವಕಾಶ ಸಾಕಷ್ಟಿದೆ. ಯೌವನವು ಪುರುಷಾರ್ಥ ಸಾಧನೆಗೆ ಹೆದ್ದಾರಿ 
ಅದು ದುರ್ನಡತೆಗೆಳೆವ ಹೆಮ್ಮಾರಿಯೆಂಬುದನ್ನು ಕವಿ ತಿಳಿಸಿದ್ದಾರೆ. 


ಆರೋಗ್ಯದ ಕಡೆಗೆ ಲಕ್ಷ್ಮವೀಯುವಂತೆ ಮಕ್ಕಳಿಗೆ ಹಿತವಚನ 
ನೀಡಿರುವ ಅಂಶ ಸಂಗ್ರಾಹ್ಯವಾಗಿದೆ. 


ಯತುವಿಗತಿಹಿತವೆನಿಸುವ ವಸ್ತ್ರವನು 
ಮಿತವಾಗಿ ಪತಿಕರಿಸು ನಿತ್ಯದೊಳು ನೀನು. 


ಒತ್ತಾಯಕ್ಕೊಳಪಟ್ಟು ಹೆಚ್ಚು ಉಣ್ಣಲೂ ಬೇಡ 


ಲಜ್ಜೆಗೊಳಗಾಗಿ ದಾಕ್ಸಿಣ್ಮದಿಂದ ಅರೆಹೊಟ್ಟೆ ತಿನ್ನ ಬೇಡ. 
ಎಂಬ ಮಾತನ್ನು ಕವಿ ತಿಳಿಸುತ್ತಾರೆ. 


ಆರೋಗ್ಯ ಭಾಗ್ಯವದು ತಾನಾಗಿ ಬಂದು ಸೇರುವುದು ನಿನ್ನಲ್ಲಿ 
ಪರಿಪಾಲಿಸೆಂದು ಕಿವಿಮಾತನ್ನು ಕವಿ ಹೇಳಿದ್ದಾರೆ. 


ಮಕ್ಕಳಿಗೆ ಆರೋಗ್ಯ ರಕ್ಷಣೆಯ ಸೂತ್ರವನ್ನು ಅವರು ತಿಳಿಸುತ್ತಾರೆ. 


ವಿದ್ಮೆಯಭ್ಕಾಸಕಾಲಸ್ಕವೇ ವೈರಿ 
ಎದ್ದೋಡಿಸದನು ಬಲು ಸಾಹಸವ ತೋರಿ 
ವಿದೆ ಕಲಿಯುವಂತೆ ಉತ್ತೇಜನ ನೀಡುವುದು ಕವಿಯ ಹಿರಿದಾದ 
ಉದ್ದೇಶ !ಆಲಸ್ಕವು ಕಡು ವೈರಿ ! ಮಕ್ಕಳಿಗೆ ಓದು ಬರಹ ಸರಿಯಾಗಿ 
ಸಿಗಬೇಕಾದರೆ, ಆಲಸ್ಯವನ್ನು ಒದ್ದೋಡಿಸಬೇಕು ಎಂದು ಅವರು ಸಾರುತ್ತಾರೆ. 


ವಿದ್ಯೆಯೊಂದಿದ್ದವನೆ ಸುದ್ದಿ ಸವಿಬೆಲ್ಲ 
ವಿದೈೆಯಿಲ್ಲದ ಮನುಜನಿದ್ದು ತಾನಿಲ್ಲ, 
ಎಂಬುದಾಗಿ ವಿದ್ಯೆಯ ಮಹತ್ವವನ್ನು ಮಕ್ಕಳಿಗೆ ಮೆನದೆಟ್ಟು ಮಾಡುವ 

ಕವಿ ವಿದ್ಯೆಯಿಂದ ವಿನಯಸಂಪನ್ನನಾಗಬೇಕೆಂದು ಆಶಿಸಿದ್ದಾರೆ. ವಿದ್ಯೆಯನು ಗಳಿಸಿ 
ಗರ್ವಿತನಾಗಬೇಡ ಎಂದಿದ್ದಾರೆ. ಮಕ್ಕಳು ಯಾವ ರೀತಿ ನಡತೆ ರೂಪಿಸಿಕೊಳ್ಳಬೇಕು 
ಎಂಬುದನ್ನು ಅವರು ಚೆನ್ನಾಗಿ ಹೇಳಿಕೊಟ್ಟಿದ್ದಾರೆ. 

ಮುಂಜಾನೆ ಯೋಚಿಸು ದಿನದ ಕರ್ತವ್ಯ 

ಸಂಜೆಯೂಟವ ಮುಗಿಸಿ ಗುಣಿಸದರ ಫಲವ 


ಎಂಬ ಆತ್ಮಾವಲೋಕನ ಕ್ರಮವನ್ನು ಅವರು ಬೋಧಿಸುತ್ತಾರೆ. 


ದೈನಂದಿನ ಕೆಲಸಗಳನ್ನು ಪೂರ್ವಯೋಜನೆಯೊಂದಿಗೆ ಸಿದ್ಧ ಪಡಿಸಿ, 
ಮಾಡುತ್ತಾ ಹೋಗಬೇಕು. ಸಂಜೆ ಹೊತ್ತಿಗೆ ಅದರ ಫಲಗಳ ಬಗ್ಗೆ ಲೆಕ್ಕಾಚಾರ 
ಹಾಕುವಾಗ ಸಿದ್ಧಿಗಮ್ಮವಾಗುತ್ತದೆ. ಇಂಥ ಆತ್ಮವಲೋಕನ ಕ್ರಮ ವಿದ್ಯಾರ್ಥಿಗಳಿಗೆ 
ಮಾರ್ಗದರ್ಶಿ ಸೂತ್ರದಂತೆ ವಿವರಿಸಲಾಗಿದೆ. 


ಒಳ್ಳೆಯವರ ಸ್ವಭಾವವನ್ನು ಕವಿ ಬಹಳ ಚೆನ್ನಾಗಿ ವರ್ಣಿಸಿದ್ದಾರೆ. 
ಚಂದನದ ಮರವನ್ನು ಕಡಿದು ಸುಡಿಸಿದರೂ 
ಕುಂದದದು ಪರಿಮಳವ ಕೊಡುತಿಹುದು 
ನೀರು ಮೆಟ್ಟಿದರು ಶೀತಲವು 
ಕಬ್ಬನ್ನು ಕೊಯ್ದು ಕುಟ್ಟಿದರು 
ಸವಿರಸವ ಕೊಡುವುದನು ಬಿಡದು 
ಇಂಥ ಒಳ್ಳೆಯ ಸ್ವಭಾವವನ್ನು ಅಳವಡಿಸಿಕೊಳ್ಳುವಂತೆ ಅವರು 
ಮಾರ್ಗದರ್ಶನ ಮಾಡಿದ್ದಾರೆ. 


eee ನಾನಾನಾ ಶಾ 


Meee 


ಕೆಟ್ಟ ಸ್ವಭಾವವನ್ನು ಅದೇ ರೀತಿ ಬಣ್ಣಿಸಿದ್ದಾರೆ. 


ತಿರುಗಾಡುತಿಹುದು ಹಾವದು ವಕ್ರವಾಗಿ 
ಹಾಲನ್ನು ಕುಡಿಸಿದರು ವಿಷವನುಗುಳುವುದು 


ಇದು ದುಷ್ಟರ ಸ್ವಭಾವ. ಆದುದರಿಂದ ಅವರ ಸಹವಾಸ ಬಿಡಬೇಕು. 
ಅಂತೆಯೇ ಸುಳ್ಳುನುಡಿ ಕಳ್ಳತನ ಮಿಗೆ 


ಮದ್ಕಪಾನದಲ್ಲಿ ತಪ್ಪದು ಕೇಡು 
ಬರೆದಿಡು ಪ್ರವೀಣ 


ಇಷ್ಟೊಂದು ಚಂದದಿಂದ ಅವರು ಮಕ್ಕಳ ಹೃದಯವನ್ನು ತಟ್ಟುತ್ತಾರೆ. 
ಮಾನವರಿಗೆ ಅಂಟಿಕೊಂಡ ಕೆಟ್ಟಚಟಗಳನ್ನು ಅವರು ವಿವರಿಸುತ್ತಾರೆ. 


ದ್ಯೂತದಾಟವು ದುರಾಚಾರದಂಗಡಿಯು 

ದ್ಯೂತಗಾರನೇ ಮಹಾಪಾತಕಕೆ ದೊರೆಯು 

ಜೂಜನ್ನು ಬಿಡು ಗರ್ವಪಡಬೇಡ ಪರೋಪಕಾರ ಮಾಡು 
ವಿಧುಸೂರ್ಯ ಮೇಘನದನದಿ ವೃಕ್ಷಗೋವು 
ಮೊದಲಾದವುಗಳು ಪರಹಿತಕೆ ಜನಿಸಿದುವು 


ಎಂಬುದನ್ನು ತಿಳಿಸುವ ಮೂಲಕ ಮಾನವನು ಪರಹಿತ ಸಾಧಿಸಬೇಕಾದ 
ಅಗತ್ಯವನ್ನು ಕವಿ ಒತ್ತಿ ಹೇಳುವ ವೈಖರಿ ಅನ್ಯಾದೃಶವಾಗಿದೆ. 

ಯಾವಾಗಲೂ ಪರನಿಂದೆ ಮಾಡಬಾರದು ಎಂಬುದು ಕವಿಯ 
ಎಚ್ಚರಿಕೆಯ ಮಾತು 


ಪರನಿಂದೆಯಿಂದ ನಾಲಗೆಯು ಮಿಗೆ ಮನವು 
ಚಿರಕಾಲಕಪವಿತ್ರವಾಗಿ ಕೆಡುತಿಹವು 


ನಿರ್ಮಲಾಂತಃಕರಣ ಹೊಂದಿದರೆ, ಮಾತ್ರ ಜೀವನವು ಸ್ಫಟಿಕದಂತೆ 
ಶುಭ್ರವಾಗುತ್ತದೆ. 


ಸರ್ವದಾ ಧರ್ಮಮಾರ್ಗದಿ ನಡೆಯುವವನು 
ಸರ್ವತ್ರ ಸನ್ಮಾನ್ಯ ಶ್ರೇಷ್ಠ ಪಂಡಿತನು 


ಉತ್ತಮ ಜೀವನವನ್ನು ತಿಳಿಸುವ ಆಶೆ ಎಲ್ಲರೂ ಅದನ್ನು 
ಅನುಸರಿಸಬೇಕಾದ ಎಧಾನ, ಸಮಾಜದ ಒಳಿತಿನ ಆಗ್ರಹ ಕವನಗಳಲ್ಲಿ ತುಂಬಿ 
ಬಂದಿದೆ. ಪಕ್ಷಪಾತ ಮನೋಭಾವ ಬಿಟ್ಟು ಒಳಿತು ಕೆಡುಕು ನ್ಯಾಯಲನ್ಕಾಯಗಳನ್ನು 
ವಿಮರ್ಶಿಸಿ, ಸನ್ಮಾರ್ಗವನ್ನು ರೂಪಿಸುವ ಅಶೆ ಪ್ರಬಲವಾಗಿದೆ. 

ಸುವಿಚಾರ ಸದ್ಮರ್ಮತಕ್ಕಡಿಯ ತೂಗಿ 

ತವಕದಲಿ ವಾದವನು ತೀರಿಸಳಾಗಿ 


ಎಂಬ ಆಕಾಂಕ್ಷೆಯಿದೆ. ಮಧ್ಯಸ್ಥನು ನ್ಯಾಯಾಧೀಶನಾಗಿ ತಕ್ಕಡಿಯಲ್ಲಿ 


ಸಣ್ಣವರ ಸುಬೋಧ ಶತಕದಿಂದ ಕೃಷ್ಣ ಪ್ರಭುಗಳ ಕೀರ್ತಿ ಹೆಚ್ಚಿದೆ. 
ಮದ್ರಾಸ್‌ ಟೆಕ್ಸ್ಟ್‌ ಬುಕ್‌ ಕಮಿಟಿ, ಡೈರೆಕ್ಟರ್‌ ಆಫ್‌ ಪಬ್ಲಿಕ್‌ ಇನ್‌ಸ್ಟ್ರಕ್ಷನ್‌ 
ಜಿಲ್ಲಾ ಎಜುಕೇಶನಲ್‌ ಕೌನ್ಸಿಲ್‌ಗಳಿಂದ ಪಠ್ಮಪುಸ್ತಕವಾಗಿ ಇದನ್ನು ಆಯ್ಕೆ 
ಮಾಡಲಾಗಿತ್ತು. ವಿದ್ಯಾರ್ಥಿಗಳ ನೈತಿಕ ಮಟ್ಟವನ್ನು ಎತ್ತರಿಸುವ ಇಂಥಾ ಪದ್ಮಗಳು 
ಅಂದಿನ ಶಾಲೆಗಳಲ್ಲಿ ಮಾನ್ಕತೆ ಪಡೆದಿದ್ದವು. ಇಂದು ಇಂಥ ಒಂದು 
ಪದ್ಯವನ್ನಾದರೂ ನಾವು ಕಾಣಲು ಸಾಧ್ಯವೇ? ನಮ್ಮ ಮಕ್ಕಳಿಂದ ನಾವು ಉತ್ತಮ 
ಜೀವನ, ಭವ್ಮ ಭಾರತದ ಕನಸನ್ನು ಹೇಗೆ ನಿರೀಕ್ಷಿಸಬಲ್ಲೆವು ? 


ಡಕಾಯಿತಿ 


ಕೃಷ್ಣ ಪ್ರಭುಗಳು ಇನ್ನು ಕೆಲವು ಗ್ರಂಥಗಳನ್ನು ರಚಿಸಿದ್ದಾರೆ. ಡಕಾಯಿತಿ 
ಇವರ ಮನೋಹರವಾದ ಕಾದಂಬರಿ. ಮೈಸೂರು ಕಾದಂಬರಿ ಸಂಗ್ರಹ ಎಂಬ 
ಮಾಸ ಪತ್ರಿಕೆಯಲ್ಲಿ ಇದು ಪ್ರಕಟವಾಗಿದೆ. ಜಗತ್ತಿನಲ್ಲಿ ಕಂಡುಬರುವ ಸಾಯಾರಿಕ 
ಜೀವನದ ಸ್ಪಷ್ಟ ಚಿತ್ರವನ್ನು ಇಲ್ಲಿ ಕಾಣಿಸಲಾಗಿದೆ. ಕಾದಂಬರಿಗಳು ತಲೆ ಎತ್ತುತ್ತಿದ್ದ 


ಆರಂಭದ ದಿನಗಳಲ್ಲಿ ಇದು ಹೊರಬಂದಿರುವುದರಿಂದ ಇದಕ್ಕೊಂದು 
ವಿಶಿಷ್ಟವಾದ ಮನ್ನಣೆಯ ಮಣೆಯಿದೆ. 


ಸುವರ್ಣ ಸಂಪುಟ 


ಇದೊಂದು ಐತಿಹಾಸಿಕ ಕಾದಂಬರಿ. ಗಳಗನಾಥರ ಕಾದಂಬರಿಗಳು 
ಕನ್ನಡದ ಜನರನ್ನು ರಂಜಿಸುವ ಹೊತ್ತಿನಲ್ಲಿಯೇ ಇವರ ಐತಿಹಾಸಿಕ ಕಾದಂಬರಿ 
ರಚಿತವಾದುದುದು ಕಂಡು ಬರುತ್ತದೆ. ರಜಪೂತರು ಭಾರತದ ಇತಿಹಾಸದಲ್ಲಿ 
ಮೆರೆದ ದಿನಗಳು ಸುವರ್ಣ ಪುಟಗಳಲ್ಲಿ ದಾಖಲಾಗ ತಕ್ಕವು. ರಜಪೂತರ ಶೌರ್ಯ, 
ಔದಾರ್ಯ, ಸಾಹಸಗಳ ವೀರಗಾಥೆಗಳು ರೋಮಾಂಚನಗೊಳಿಸತಕ್ಕವು ಎಂಬುದು 
ಸರ್ವವಿದಿತ ಇಂಥ ಸುವರ್ಣ ಸಂದರ್ಭವನ್ನು ಒಂದು ಸುವರ್ಣ ಸಂಪುಟವನ್ನಾಗಿ 
ನಿರೂಪಿಸಿ, ಕೃಷ್ಣ ಪ್ರಭುಗಳು ಮಹತ್ತಾದ ಸಾಧನೆಯನ್ನು ತೋರಿದ್ದಾರೆ. 


ಮೈಸೂರಿನ ಭಾರತೀ ವಿಲಾಸ ಪತ್ರಿಕೆಯಲ್ಲಿ ಇದು ಪ್ರಕಟವಾಗಿದೆ. 
ಮೃಚ್ಛಕಟಿಕ 


ಸಂಸ್ಕೃತ ಸಾಹಿತ್ಯದಲ್ಲಿ ಮಹಾ ಕವಿ ಶೂದ್ರಕನು ವಿಶಿಷ್ಟ ಕವಿ 
ಎನಿಸಿದ್ದಾನೆ. ಮೃಚ್ಛಕಟಿಕವು ಆತನ ಉತ್ಪೃಷ್ಟ ಕೃತಿ! ಮಣ್ಣಿನ ಚಿಕ್ಕ ಬಂಡಿ ಎಂಬ 
ಅಭಿದಾನವನ್ನು ಹೊಂದಿದ ಈ ನಾಟಕದಲ್ಲಿ ಉತ್ಪಷ್ಟ ಮೌಲ್ಯಗಳನ್ನು 
ಗುರುತಿಸಲಾಗಿದೆ. ದರಿದ್ರನಾದರೂ ಗುಣಿಯಾದ ಚಾರುದತ್ತ ವೇಶೈಯಾದರೂ 
ಗುಣವನ್ನೊಲಿದು ಬರುವ ವಸಂತಸೇನೆ ಹಾಗೂ ಸಾಮಾಜಿಕ ಅನಿಷ್ಟಗಳಿಂದ ಅವರ 
ಜೀವನದಲ್ಲಾಗುವ ಪರಿಣಾಮಗಳ ಸ್ಪಷ್ಟ ಚಿತ್ರ ಸಮಾಜದ ಮುಖಗಳನ್ನು 
ಕಾಣಿಸುವಂತಹ ಉತ್ತಮ ರಚನೆಯಾಗಿ ಇದು ಮಾನ್ಯವಾಗಿದೆ. ನವರಸಭರಿತವಾದ 
ನೀತಿ ಪ್ರಾಧಾನ್ಮವುಳ್ಳ ಈ ನಾಟಕವನ್ನು ಅವರು ಗದ್ಕ ಪದ್ಮಗಳಲ್ಲಿ ಕನ್ನಡಕ್ಕೆ 
ತಂದಿದ್ದಾರೆ. ಬಂಟ್ವಾಳ ಶ್ರೀ ವೆಂಕಟರಮಣ ಸ್ವಾಮೀ ಸೆಕೆಂಡರಿ ಶಾಲಾ 
ವಿದ್ಯಾರ್ಥಿಗಳು ಅದನ್ನು ಪ್ರಥಮವಾಗಿ ರಂಗಕ್ಕೆ ತಂದು ಯಶಸ್ವಿಯಾದರು. ಅನಂತರ 

ಹಲವಾರು ನಾಟಕ ಮಂಡಳಿಗಳ: ಇದನ್ನು ಅಭಿಸಯಿಸಿವೆ. ಹೀಗೆ ಇದೊಂದು 
ಜನಪ್ರಿಯ ನಾಟಕವಾಗಿ ಕನ್ನಡಿಗರ ಆದರವನ್ನು ಗಳಿಸುವಂತಾದುದು ಶ್ರೀ 
ಕೃಷ್ಣಪ್ರಭುಗಳಿಂದಾಗಿ. 


ಶ್ರೀ ಪ್ರಭುಗಳು ಉದಾತ್ತ ಮನೋಭಾವದ ಸರಳ ಸಜ್ಜನ ವೃಕ್ತಿ, 
ಇವರ ದೈವ ಭಕ್ತಿ ಅಸಾಮಾನ್ಯವಾದುದು. ಕನಕದಾಸ ವಿರಚಿತ ಹರಿಭಕ್ತಿಸಾರವೆಂದರೆ 
ಅವರ ಜೀವ, ತಮ್ಮ ವಿಕ್ಟೋರಿಯಾ ಮುದ್ರಾಶಾಲೆಯಲ್ಲಿ ಅದನ್ನು ಮುದ್ದಿ 
ಪ್ರಕಟಿಸಿ, ಜನರಲ್ಲಿ ಭಕ್ತಿರಸ ಉಕ್ಕೇರುವಂತೆ ಮಾಡಿದ್ದಾರೆ. ಅವರು ಹಲವರು 
ಭಕ್ತಿ ಭಾವ ಪೂರ್ಣಕವನಗಳನ್ನು ರಚಿಸಿದ್ದಾರೆ. ಶ್ರೀ ತಿರುಮಲ ವೆಂಕಟರಮಣ 
ಮಿ ದೇಗುಲವನ್ನು ವರ್ಣಿಸಿ, ಶ್ರೀ ಪ್ರಧುಗಳು ರಚಿಸಿದ ಪದ್ಮವೆ ಬಂಟ್ವಾಳದ 
ಜೂ ಭಕ್ತರ ಹಯ್‌ 


ನೋಡು ಶ್ರೀ ವೆಂಕಟೇಶ್ವರನು | ದಯ | ಮಾಡಿದನವ ಭವನವನು 
ರೂಢಿಯೊಳಿದು ಶ್ರೀ ವೈಕುಂಠವೆಂದು ಆಡುವ ನುಡಿ ನಿಷ್ಕಪಟ 


ಹೀಗೆ ಅವರು ಬಂಟವಾಳ ದೇವಳದ ಯನ್ನು ಬಣ್ಣಿ ಸುತ್ತಾರೆ. 


ೇರನೈದೆ ಮಿಂದವರಘ ಪರಿಹಾರ ಎಂಬುದಾಗಿ 
ನೇತ್ರಾವತೀ ನದಿಯ ಹಿರಿಮೆಯನ್ನು ಇದೇ ಸಂದರ್ಭದಲ್ಲಿ ಬಣ್ಣಿಸುತ್ತಾರೆ.ತಮ್ಮ 
ಕಣ್ಮುಂದೆ ಹರಿಯುವ ನೇತ್ರಾವತಿ ನದಿ ಕವಿಯ ಹೃದಯದಲ್ಲಿ - ಮೂಡಿಸಿದ 
ಪಾವಿತ್ರ್ಯವನ್ನು ಗಮನಿಸಬಹುದು. 

ಶ್ರೀ ಕಾಶೀ ಮಠಾಧೀಶ ಶ್ರೀಮತ್‌ ಸುಕೃತೇಂದ್ರ ತೀರ್ಥತ್ರೀ 
ಪಾದಂಗಳವರ ಸನ್ನಿಧಿಯಲ್ಲಿ ಇವರು ಭಕ್ತಿ ಪೂರ್ವಕ ಅರ್ಪಿಸಿದ ಸಂಕೀರ್ತನೆ 
ಕೂಡಾ ಇವರ-ಭಕ್ತಿಯ ದ್ಯೋತಕವಾಗಿದೆ. ಹೃದಯಾಂತರಾಳದಲ್ಲಿ ಭಕ್ತಿದೀವಿಗೆ 
ಬೆಳಗಿ ಹದಿನೆರಡು ಚರಣ ಕವಿತಾಸನೆ ಫಲಗಳಿಂ ಮುದವಾಂತು ಪೂಜಿಸುವೆ ಶ್ರೀ 
ವಟಪುರೇಶ್ವರನ ಪುಣ್ಮ ಪ್ರೇರಣೆಯಿಂದಲಿ (ಬಂಟ್ವಾಳವು ವಟಪುರವೆಂದು 
ಖ್ಕಾತವಾಗಿರುವುದನ್ನು ಇವರು ದಾಖಲಿಸಿದ್ದಾರೆ.) ವಟಪುರೇಶ್ವರನ ಕೃಪೆಯನ್ನು 
ಆಶಿಸಿದ್ದಾರೆ. 


ನಾಟಕ ಕವಿ ಜಯದೇವ 


ಶ್ರೀಯುತರ ನಾಟಕ ಮಹಾತ್ಮಾ ಕವಿ ಜಯದೇವ ಶಿಖರ 
RRS ಭಕ್ತಜನಶಿಖಾಮಣಿ ಜಯದೇವಪದ್ಮಾವತಿಯರ ಬಗ್ಗೆ 
ಅರಿಯದವರಿಲ್ಲ. ಗೀತ ಗೋವಿಂದದ ಖ್ಯಾತಿಯ ಸಂತ ಜಯದೇವನು ಜೀವನದಲ್ಲಿ 
ಎದುರಿಸಿದ ಹ ಇವಳಿಗಳು ಹಹ ತಿನೆಗಳು ಇದರಲ್ಲಿ ಪ್ರಕಟವಾಗಿವೆ. ಸಾತ್ವಿಕ 

ಮತ್ತು ಜಯದೇವನ ಕೃತಿಗಳ ಶ್ರೇಷ್ಠತೆಯ ಪರೀಕ್ಷೆ ನಡೆದು ಜಯದೇವ 

ip ಬಸ ಷ್ಮವೆಂದು ಶ್ರೀ ಜಗನ್ನಾಥ ದೇವನ ಸನ್ನಿಧಿಯಲ್ಲಿ ಸಳ ಬತ್ತಿ 
ನಿರಂಜನ ಶಾಸ್ತ್ರಿಯೆಂಬವನು ಜಯದೇವನ ಮನೆಮಾರುಗಳನ್ನು ಅಪಹರಿಸುತ್ತಾನೆ. 
ಅತನ ಮನೆ ಸುಟ್ಟು ಹೋದಾಗ ಪಶ್ಚಾತ್ತಾಪದಿಂದ ಜಯದೇವನ ಸಂತ 
ಮಂಡಲಿಯಲ್ಲಿ ಸೇರಿಕೊಳ್ಳುತ್ತಾನೆ. ಪದ್ಮಾವತಿಯೊಡನೆ ಶ್ರೀ ಕೃಷ್ಣ ಪ್ರೆ ರಣೆಯಿಂದ 
ಜಯದೇವನ ವಿವಾಹ ನಡೆಯುತ್ತದೆ. 


ಜಯದೇವನಿಗೆ ಶ್ರೀಮಂತನೊಬ್ಬನು ಅಪಾರ ಸಂಪತ್ತನ್ನು ನೀಡಿದಾಗ 
ಕಳ್ಳರು ಆತನಿಂದ ಅದನ್ನು ಅಪಹರಿಸುತ್ತಾರೆ. ಆತನ ಕೈಕಾಲು ಕಡಿದು ಹಾಕುತ್ತಾರೆ. 
ಕ್ರೌಂಚ ದೇಶದ ರಾಜನು ಬೇಟೆಗಾಗಿ ಬಂದವನು ಇದನ್ನು ನೋಡಿ ಸ 
ಕರೆದುಕೊಂಡು ಹೋಗಿ ಚಿಕಿತ್ಸೆ ಮಾಡಿಸುತ್ತಾನೆ. ಕಳ್ಳರು ಅಲ್ಲಿಗೆ ಬ 
ಸತ್ಮರಿಸಲು ಮುಂದಾಗುವಾಗ ಕೈಕಾಲು BA 


ಪದ್ಮಾವತಿಯು ರಾಣಿಯೊಡನೆ ಸಂವಾದ ಮಾಡುತ್ತಿದ್ದಾಗ ನಿಜವಾದ 
ಫಾತಿವ್ರತ್ಮವೆಂದರೆ ಗಂಡನು ಸತ್ತೊಡನೆ ಪ್ರಾಣ ತೃಜಿಸಬೇಕು ಎನ್ನುತ್ತಾಳೆ. ಆ 
ಕಳ್ಳರು ಸುಟ್ಟುಹೋದ ಚಿತಾಗ್ನಿ ಈ ಜಯದೇವನು ಸತ್ತನೆಂದು ಪರೀಕ್ಷೆಗಾಗಿ 
ಹೇಳುತ್ತಾಳೆ. ಆಗ ಪದ್ಮಾವತಿ ಸಾಯುತ್ತಾಳೆ. ಇದನ್ನು ಕೇಳಿ ಎಲ್ಲರೂ 
ಶೋಕಾವಿಷ್ಟರಾಗುತ್ತಾರೆ. sy 0 ತನ್ನ ಪ್ರಭಾವದಿಂದ ಪದ್ಮಾವತಿಯನ್ನು 
ಮತ್ತೆ ಬದುಕಿಸುವನು. ಸುಖಾಂತವಾದ ಈ ನಾಟಕದ ವಸ್ತು ಭಕ್ತಿ ಪ್ರಧಾನವಾಗಿ 
ರಚಿತವಾಗಿದೆ. ಆರ ಉತ್ತಮ ಪದ್ಮಗಳೂ ರಚಿತವಾಗಿ ಕವಿ ಪ್ರಭುಗಳ 
ಸಂಪೂರ್ಣ 


ದೈವ ಭಕ್ತಿ ಸಾಹಿತ್ಯಶಕ್ತಿ ಇಲ್ಲಿ ಸರ್ವಾಂಗ ಸುಂದರವಾಗಿ ಮೈಗೂಡಿ ಬಂದಿದೆ. 


ಹೀಗೆ ಕೃಷ್ಣ ಪ್ರಭುಗಳ ಸಾಹಿತ್ಯಿಕ ಸಾಮಾಜಿಕ ಜೀವನವು ಮತ್ತು 
ಕೃತಿಗಳು ಆದರ್ಶಗಳಿಂದ ತುಂಬಿವೆ. ಇಂಥ ಹಿರಿಯರ ಸೇವೆ ಸಾಹಿತ್ಯ ಪ್ರೀತಿ 
ದೈವಭಕ್ತಿಗಳನ್ನು ಸ್ಮರಿಸುವುದು ಪುಣ್ಮ ಕಾರ್ಯ! ಇಂಥ ಮಹನೀಯರ ಆದರ್ಶವನ್ನು 
ಅನುಸರಿಸುವ ಕಾರ್ಯವಿಂದು ನಡೆಯಬೇಕು. ಅವರ ಕೃತಿಗಳ ಆಧ್ಯಯನ ನಾಟಕಗಳ 
ಪ್ರಯೋಗ, ಕವನಗಳ ವಾಚನ ನಿರಂತರ ನಡೆಯಬೇಕು. ನೀತಿಕಥೆ, ಬೋಧನೆಗಳೇ 
ಪ್ರಧಾನವಾಗಿರುವ ಅವರ ಕವಿತೆಗಳು ಮಕ್ಕಳಿಗೆ ಕಂಠಸ್ತವಾಗಬೇಕು. ಅದನ್ನೆ 
ಮೆಲುಕುಹಾಕುವಂಥ ಅವಕಾಶ ವಿದ್ಯಾರ್ಥಿಗಳಿಗೆ ಲಭಿಸಿದರೆ, ಅವರ ಜೀವನಕ್ಕೆ 
ಅದೊಂದು ದಾರಿದೀಪವಾದೀತು! ಅಂಥ ಶಕ್ತಿ ಅವರ ಕವನಗಳಲ್ಲಿವೆಯೆಂಬುದು 
ನಿರ್ವಿವಾದ. 


wt 


All nights reserved : 
ನಾಟಕಗಳನ್ನು ರಂಗಕ್ಕೆ ತರುವವರು ಮೊದಲೇ ಟ್ರಸ್ಟಿನ ಅನುಮತಿ 
ಪಡೆದಿರಬೇಕಾದುದು ಅವಶ್ಯ. 
ಪುಸ್ತಕಗಳು ದೊರೆಯುವ ಸ್ಥಳ: 


ಮೊಳೆಂತೊರೆ ಕೃಷ್ಣಪೈಥು ಸ್ಮಾಗೆಕ ಬ್ರಹ್ಟ, . 
ಬಂಟ್ವಾಳ - 574 211. (ದಕ) 
Bolanthoor Krishna ₹0೫೬ Memoria! Trust 
Bastval - 574 211 BK 


ಮುದ್ರಕರು : ವಿಕ್ಟೋರಿಯಾ ಪ್ರಿಂಟಿಂಗ್‌ ವರ್ಕ್ಸ್‌, ಬಂಟ್ವಾಳ Ph: 23398 
ಡಿ.ಟಿ.ಪಿ. : ರವಳ್‌ ಲೇಸರ್‌ ಟೆಕ್‌, ಬಂಟ್ವಾಳ, Ph: 23398 


